



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2013/2208(DEC)

27.11.2013

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit taċ-Ċentru Ewropew għall-Iżvilupp ta' Tahriġ Vokazzjonali għas-sena finanzjarja 2012
(2013/2208(DEC))

Rapporteur għal opinjoni: Pervenche Berès

PA_NonLeg

SUGĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Kontroll tal-Baġit, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jirrikonoxxi r-rwol essenzjali taċ-Ċentru fil-promozzjoni tal-Edukazzjoni u t-Taħriġ Vokazzjonali (VET) fl-Unjoni Ewropea u fil-kontribuzzjoni għal politiki li għandhom l-għan li jużaw il-potenzjal tal-VET biex jappoġġaw l-iżvilupp ekonomiku u jiffaċilitaw it-tranzizzjoni mit-tagħlim għall-impjeg, partikolarment fil-kuntest tar-riċessjoni ekonomika; jilqa' l-fatt li l-partijiet interessati differenti juru zieda fid-domanda għall-għarfien espert u l-kapaċità analitika taċ-Ċentru;
2. Jinnota mir-Rapport Anwali taċ-Ċentru li l-programm ta' ħidma taċ-Ċentru ġie implimentat kif ippjanat; jilqa' l-kisbiet taċ-Ċentru fl-oqsma stipulati fil-prijoritajiet ta' terminu medju (2012-2014) kif indikat mis-sistema ta' kejl ta' prestazzjoni (PMS) taċ-Ċentru marbuta mal-programm ta' ħidma;
3. Jesprimi s-sodisfazzjon tiegħu li l-Qorti tal-Awdituri ddikjarat li t-tranzazzjonijiet sottostanti tal-kontijiet annwali taċ-Ċentru għas-sena finanzjarja 2012 kienu skont il-liġi u regolari;
4. Jilqa' l-fatt li t-tielet proċedura ta' selezzjoni mnedija fl-2012 kienet ta' suċċess u li l-post ta' Direttur taċ-Ċentru li kien ilu vakanti għal sentejn finalment imtela' f'Ottubru 2013;
5. Jinnota r-rati ta' implimentazzjoni baġitarji għolja għat-titoli kollha u li l-għadd ta' trasferimenti baġitarji tnaqqas b'aktar minn 25 % mis-sena preċedenti (55 trasferiment fl-2012 minn 77 fl-2011); jinnota barra minn hekk li r-riport għoli ta' approprjazzjonijiet ta' impenji primarjament irriżultaw minn raġunijiet li jmorru lil hinn mill-kontroll taċ-Ċentru, bħad-dewmien fix-xogħol ta' tiswija mwettaq mill-awtoritajiet Griegi fis-sede taċ-Ċentru, li ma tlestiex fl-2012;
6. Jinnota l-kummenti tal-Qorti tal-Awdituri rigward il-verifiki ta' għotjiet mogħtija liċ-Ċentru; jitlob li jsiru kontrolli aktar dettaljati tal-ispejjeż tal-persunal iddikjarati mill-benefiċjarji.